

## جاپان میں اسلام پر تازہ تحقیقات

ڈاکٹر معین الدین عقیل °

جاپان کی علمی صورت حال اور یہاں کی جامعات اور علمی و تحقیقی اداروں میں ہونے والے علمی کاموں اور تحقیقات اور مطالعات کے بارے میں یہ وہ جاپان خصوصاً اردو دنیا اور بر عظیم پاک و ہند کے باشندوں کو بہت کم علم ہوتا ہے۔ اردو زبان و ادب کے تعلق سے یہاں جو سرگرمیاں مختلف صورتوں میں دیکھنے میں آتی ہیں، اور جن کی ایک دیرینہ اور مستقل روایت کم و بیش ۱۰۰ برس سے یہاں موجود ہے، زیر نظر سطور میں، زبان و ادب اور پاکستان اور جنوبی ایشیا کے بارے میں یہاں ہونے والے علمی و تحقیقی مطالعات سے قطع نظر، اسلام اور اسلامی دنیا کے تعلق سے ہونے والے تازہ مطالعات اور تحقیقی علمی سرگرمیوں کا ایک سرسری سا جائزہ مقصود ہے۔

اگرچہ زیر نظر جائزے کا دائرة گذشتہ پچھے سال کی تحقیقات اور مطالعات پر مشتمل ہے لیکن سرسری طور پر شاید یہ تذکرہ بے محل نہ ہو گا کہ یہاں اسلامی دنیا یا مسلمانوں سے جاپانیوں کا رابطہ ایک تو اتر کے ساتھ انیسویں صدی کے آخر میں شروع ہوتا ہوا نظر آتا ہے لیکن اسلام کے بارے میں سوچنے اور سمجھنے کی علمی سطح پر کوششیں بیسویں صدی کی تیسرا چوتھی دہائی سے نمایاں ہونے لگتی ہیں۔ اس عرصے میں، ہمارے نقطہ نظر سے، مشہور انقلابی رہنماء مولوی برکت اللہ بھوپالی کا قیامِ جاپان بھی، جو اگرچہ زیادہ طویل نہیں تھا لیکن پھر بھی یوں اہم ہے کہ انہوں نے یہاں رہ کر اپنی انقلابی سرگرمیاں جاری رکھیں اور Islamic Fraternity کے نام سے ایک رسالہ جاری کیا

---

° پروفیسر (ر) شعبہ اردو، جامعہ کراچی

جو انگریزی میں شائع ہوتا تھا اور اس میں استعماری طاقتوں کے خلاف جذبات ابھارے جاتے تھے۔ انہوں نے ایسے چند نوجوانوں کو بھی اپنا ہم خیال بنا لیا جو نہ صرف استعمار کے خلاف سرگرم ہوئے بلکہ اسلام کے بھی قریب آگئے۔ یوں یہاں نوجوانوں میں اسلام کو سمجھنے کی ابتدائی چند کوششیں نظر آئیں۔

### اوّلین تحقیقی کاؤشیں

شوے اوکاوا اور پرو فیسر گاموہ اویین دانش ور ہیں جنہوں نے باقاعدہ اسلام کو اپنے مطالعے کا موضوع بنایا۔ اوکاوا تو ایک مشہور سیاست دان تھے، لیکن انہوں نے اپنی دل چھپی کے تحت نہ صرف اسلام کا مطالعہ کیا بلکہ قرآن کا ترجمہ بھی جاپانی زبان میں کیا جس کی بنیاد ایک انگریزی ترجمہ قرآن تھا جو ان کے پیش نظر رہا۔ اس وقت کسی سیاست دان کا مطالعہ اسلام اور ترجمہ قرآن معنی خیز تھا، جو دراصل اس حکمت کے تحت تھا کہ عالمی جنگوں کے درمیانی عرصے میں استعماری طاقتوں کے بڑھتے ہوئے عزم اور ان کے مقابلے میں عالم اسلام میں ر عمل کی فضائے دیکھتے ہوئے یہاں یہ احساس پیدا ہوا کہ یہاں استعمار کے خلاف دنیا سے ایک اتحاد اور ہم آہنگی کی فضائیں ایک محاذا تکمیل پانے سے جاپان بھی اپنا بچاؤ کر سکے گا۔ پھر عالم اسلام کے نام سے ایک جاپانی رسالے کا اجرا بھی شوے اوکاوا کے ایسے کاموں کا ایک اگلا قدم تھا جو ۱۹۴۰ء کی دہائی میں نکلتا رہا، لیکن دوسری جانب دانش ور اور تعلیم یافتہ طبقے میں اسلام کا مطالعہ ایک علمی و تہذیبی تناظر میں شروع ہوا۔

پروفیسر گامونے اس جانب اویین پیش رفت کی اور اسلام کے نام سے ایک تعارفی کتاب جاپانی زبان میں تصنیف کی۔ انھیں فارسی اور اردو سے کامل واقفیت تھی۔ فارسی میں گلستان کا ترجمہ ان سے منسوب ہے۔ اردو کے یہ پروفیسر ڈوکیو یونیورسٹی آف فارن اسٹڈیز کے سربراہ رہ کر اردو زبان و ادب کے لیے بیش بہا خدمات انجام دیتے رہے۔ باغ و بہار کا ان کا کیا ہوا ترجمہ، جس کا ایک عمدہ اڈیشن چند سال قبل مفید مقدمے اور اضافوں کے ساتھ اس یونیورسٹی کے پروفیسر اسادا نے شائع کیا، جو ان کے اہم کاموں میں سے ایک ہے۔ پروفیسر گامونے میں ایک اسکالر

تھے، جن کا فیض یہ بھی تھا کہ انہوں نے اپنے ایسے لائق شاگرد پیدا کیے جنہوں نے اپنے اپنے زمانے اور اپنے اپنے حلقوں میں اردو زبان و ادب اور ساتھ ہی مطالعہ اسلام کی ایک فضا قائم کی، خود بھی تحقیقی اور تصنیفی کام کیے اور پھر اگلی نسلوں کو بھی متاثر کیا۔ ان کے ایسے راست شاگردوں میں پروفیسر سوزوکی تاکیشی، پروفیسر کرویاناگی اور پروفیسر کان کا گایا خاصے اہم اور نام و راسکالر ثابت ہوئے۔ پروفیسر سوزوکی اپنی بے مثال اور موثر خدمات کے باوصف، جو انہوں نے جاپان میں اردو زبان و ادب کے فروغ کے لیے انجام دیں، بجا طور پر جاپان کے باباے اردو کے خطاب سے معروف ہوئے۔ پروفیسر کرویاناگی فارسی زبان و ادب اور مطالعہ اسلام کے حوالے سے معروف ہوئے۔ انہوں نے ایک تحقیقی مجلہ اندھو ایران جاری کیا جو اپنے موضوعات تاریخ و ادب کے لیے مخصوص رہا۔ پروفیسر کرویاناگی کا ایک مبسوط تحقیقی مقالہ ”فکر اسلامی ہند“ کے بارے میں خاصا مشہور ہوا جس میں انہوں نے ہندستان میں اسلامی فکر کے ارتقا کو پیش کیا اور بالخصوص مولانا مودودی اور اقبال کی فکر کے تجزیاتی مطالعے پر اس مقاٹے کو مرکوز رکھا۔ پروفیسر کان کا گایا عربی، فارسی اور اردو سے راست استفادہ کرتے ہوئے اپنے مقالات تحریر کرتے ہیں اور ان کی دلچسپی کا محور اسلام اور اسلامی علوم رہے ہیں۔ انہوں نے متعدد تحقیقی مقالات ان موضوعات پر تحریر کیے ہیں جو انسائی کلوپیڈیا، مجموعہ مقالات اور تحقیقی مجلوں میں شائع ہوتے رہے ہیں۔ حال میں انہوں نے ایک اولین شخصیم اردو-جاپانی لغت مرتب اور شائع کی ہے جو ان کی ۲۰ سالہ شبانہ روزِ محنت، تلاش و جستجو کا شتر ہے۔

ان علماء کے معاصرین میں ایک بہت بڑا نام پروفیسر ازتسوکا ہے جو فلسفہ مذہب سے خاص نسبت رکھتے تھے اور ان کے بنیادی اسلامی موضوعات دلچسپی میں مذہب، فلسفہ، تصوف نمایاں رہے۔ وہ عربی اور انگریزی سے خوب واقف تھے اور چوں کہ زیادہ تر انہوں نے انگریزی زبان میں لکھا جس کی وجہ سے ان کی شہرت جاپان کے باہر بھی خاصی پھیل گئی۔ انہوں نے قرآن کا ترجمہ بھی جاپانی زبان میں کیا اور اسلامی فلسفہ اور تصوف پر متعدد کتابیں اور مقالات تحریر کیے جن کی وجہ سے وہ عالمی شہرت کے حامل جاپانی اسکالر کے طور پر پہچانے جاتے ہیں۔ وہ ساری زندگی ٹوکیو کی ایک بھی یونیورسٹی سے منسلک رہے اور وہاں مطالعہ اسلام کا شعبہ قائم کر کے اس میں درس و

مدرس اور مطالعہ و تحقیق کو فروغ دیتے رہے اور ایسی ایک نسل کی آیاری کی جوان کے بعد جاپان کی مختلف یونیورسٹیوں اور علمی و تحقیقی اداروں سے نسلک ہو کر مطالعہ اسلام اور تحقیق و تصنیف کو فروغ دینے میں آج جاپان بھر میں مستعد اور سرگرم ہے۔

### تحقیقی مراکز

اس سے قبل کہ یہاں اس نسل کا اور اس کی خدمات کا ذکر کیا جائے، یہاں ایک اور ایسے اسکالر کا ذکر ضروری ہے جنہوں نے پروفیسر از توکی طرح اسلامی علوم کے مطالعہ و تحقیق کو فروغ دینے میں مثالی اور موثر کردار ادا کیا ہے۔ یہ پروفیسر ناکامورا کو یہ وہ ہیں جو از تو صاحب کے معاصر ہیں اور ان کا انتیاز یہ ہے کہ انہوں نے ٹوکیو یونیورسٹی میں، جو جاپان کی سب سے معیاری اور نام ور یونیورسٹی ہے، اسلامیات پڑھانے کے ساتھ ساتھ یہاں نہ صرف اس کا ایک باقاعدہ شعبہ قائم کیا بلکہ اس میں ایک ادارہ تحقیقات اسلامی کی بنیاد رکھی جو جاپان میں اپنی نویعت کا اہم اور اولین ادارہ ہے۔ اس میں ایک عالی شان کتب خانہ بھی قائم ہوا جہاں دنیا بھر سے ہر زبان میں اسلامی علوم، تاریخ و تہذیب اور متعلقہ عنوانات پر کتابیں جمع کی گئیں اور یہاں سے ایک عالی سطحی تحقیقی مجلہ کا اجراء عمل میں آیا، جس میں یہاں کے اسکالر اپنے اپنے تحقیقی مقالات شائع کرتے ہیں۔ یہ مقالات اسلامی تعلیمات، فکر، تاریخ، دنیاۓ اسلام کی معاشرت، صورت حال، سیاست و معیشت، ملکرین، قومی و سیاسی مسائل جیسے موضوعات پر مشتمل ہوتے ہیں۔

ٹوکیو یونیورسٹی کے ادارہ تحقیقات اسلامی کی طرح کی توکیو یونیورسٹی میں بھی، جو جاپان کے قدیم تاریخی اور روایتی شہر کی نہایت معروف اور معیاری یونیورسٹی ہے، ایک مرکز مطالعات اسلامی بھی اسلامی علوم اور فلکر و تاریخ پر ہمہ جہت مطالعات میں مصروف ہے اور ایسے مطالعات کے تسلسل کو اب ربع صدی کا عرصہ گزر چکا ہے۔ یہاں نسبتاً ایک کم عمر پروفیسر کوسوگی اس کے سربراہ اور تحقیقات و مطالعات کے حمرک اور رہنمایا ہیں۔ عربی اور انگریزی پر بھی عبور رکھتے ہیں، جامعہ الازہر (قاهرہ) سے فارغ التحصیل ہیں اور وہ ہیں دوران قیام نہ صرف وہ بلکہ ان کی جاپانی بیگم مشرف بہ اسلام ہوئے ہیں۔ پروفیسر کوسوگی نہایت فعال، متحرک اور قدیم و جدید علوم سے بہرہ مند

انسان ہیں اور ان میں قائدانہ صلاحیتیں بھی عروج پر ہیں۔ چنانچہ یہاں اس وقت یہ جاپان کے اسلامی اسکالرز کی تیسری نسل کے متاز ترین اسکالر ہیں، جن کی شبانہ روز محنت، دل چھپی اور ذوق و شوق کے باعث نہ صرف ان کی اپنی یونیورسٹی میں بلکہ ان کے زیر اثر اور ان کی مثال کے پیش نظر جاپان بھر میں آج کل مطالعاتِ اسلامی میں ایک حوصلہ افزای، خوش آئند اور قابل رشک سرگرمی دیکھنے میں آرہی ہے، جو روز افزول بھی ہے۔ اب نوجوانوں کی ایک ایسی نسل تیار ہو چکی ہے جو ایک منصوبہ بندی کے ساتھ سارے جاپان میں جہاں جہاں اور جس جامعہ یا ادارے میں شعبہ ہائے مطالعاتِ اسلامی قائم ہیں، نہ صرف یہ مستعد اور سرگرم ہے بلکہ جن جامعات میں اسلامیات کے شعبے یا درس و مدریس اور مطالعہ و تحقیق کی روایت موجود نہیں، وہاں یہ شعبہ مطالعاتِ اسلامی قائم کر رہے ہیں اور اس طرح اس روایت کے فروغ میں فعال کردار ادا کر رہے ہیں۔

آج مرید قابل رشک صورت حال یہ ہے کہ نوجوانوں کی ایک نسل، جو ۹۰ کی دہائی میں ابھری ہے، محققین کی پوچھی نسل ہے اور تیسری نسل کے لائق اور مستعد تحقیقیں پروفیسر کوسوگی، اتا گا کی پیزو، گوتو آکیرا، ساتوسوگو تاکی اور شیما دا جو یے کی زیر سرپرستی و رہنمائی میں اسلامی مطالعات میں اس حد تک سرگرم دکھائی دیتی ہے کہ رشک آتا ہے، بلکہ اس تیسری اور پوچھی نسل نے آج کے جاپان میں مطالعاتِ اسلامی میں جو معیار، وسعت اور افادیت پیدا کی ہے وہ اس حد تک مثالی اور منفرد ہے کہ شاید اس کی نظیر کسی اور ملک میں تلاش نہ کی جاسکے۔ یورپ کے متعدد تحقیقی ادارے اور جامعاتِ بشوں ای جے بریل (لائیڈن)، ایئنبرایونی و ریٹی کام کر تحقیقاتِ اسلامی یا ان کی طرح یورپ اور شمالی امریکا و کینیڈا (بمثیل موئڑیاں کا ادارہ تحقیقاتِ اسلامی) کے دیگر ادارے بھی اگرچہ نہایت وسیع اور مفید کام کر رہے ہیں لیکن جاپان میں تحقیقاتِ اسلامی کی جو نوعیت ہے اس کا مقابلہ شاید کہیں کسی ادارے یا جامعہ سے نہ کیا جاسکے۔

### پنج سالہ تحقیقی منصوبے کی روایت

سب سے مختلف اور نہایت قابل تحسین کام جو یہاں گذشتہ دو دہائیوں کے عرصے میں دیکھنے میں آیا ہے وہ ایک مشترک تحقیقاتی منصوبہ بندی ہے، جس کو تکمیل دے کر یہاں خاص منصوبوں

کے تحت مشترکہ منصوبے ترتیب دینے کا ایک سلسلہ شروع ہوا ہے جس کے تحت کوئی ایک موضوع، کوئی ایک علاقہ، کوئی ایک نجح، بیہاں طے کی جانے لگی ہے اور یہاں کے ایسے تمام ادارے اور جامعات اور ان سے نسلک اساتذہ اور ان کے طلبہ سب مل کر باہمی طور پر اتفاق رائے سے ایک پنج سالہ منصوبہ تشكیل دیتے ہیں اور اس منصوبے کو، جو کسی ایک موضوع پر مشتمل ہوتا ہے، جزوی طور پر تقسیم کر کے ہر ایک اپنے مزاج اور دائرہ عمل کے تحت اپنے لیے اس کا کوئی جزو یا پہلو منتخب کر کے کام شروع کر دیتا ہے، اور پھر ہر سال یہ سب ایک جگہ ملتے ہیں اور سال بھر کی اپنی اپنی کارروائی، کارگزاری اور رواداد پیش کرتے ہیں، مسائل و امکان پر بحث ہوتی ہے اور پھر سب مل کر اس پر رائے زندگی کرتے ہیں اور پچھلے کام پر نظر ثانی کی جاتی ہے اور اس کے بعد وہ اگلے سال یا اگلے مرحلے کے لیے مستعد ہو جاتے ہیں۔ اس طرح اب تک دو پنج سالہ منصوبے کامل ہو چکے ہیں اور دو ایسے موضوعات پر اعلیٰ درجے کی تحقیقات سامنے آئی ہیں کہ ان موضوعات پر ایسے ہمہ جہت، مبسوط اور مفید کاموں کی مثال شاید اور نہ مل سکے۔

ان منصوبوں میں پہلا منصوبہ ۱۹۸۸ء میں شروع کیا گیا تھا، جو ۱۹۹۳ء میں کامل ہوا۔ اس کا بنیادی موضوع ”بلا و اسلامیہ“ کہا جاسکتا ہے۔ اس منصوبے یا موضوع کے تحت ۱۳۰ اسکارلوں نے اس میں شامل ہو کر اسلامی ممالک کے تاریخی شہروں کا تغیراتی، تاریخی، تہذیبی، عمرانی، علمی و ثقافتی مطالعہ کیا اور ہر اسکار نے کسی ایک شہر پر اپنے ان مذکورہ موضوعات کے تحت ایک تحقیقی مقالہ تحریر کیا جو ہر لحاظ سے اس شہر کے بارے میں ایک قاموی مقالے کی حیثیت رکھتا ہے، مثلاً بغداد، دمشق، تہران، اصفہان، مشہد، دہلی، لکھنؤ، قاہرہ، استنبول، ملکہ، مدینہ۔ گویا تمام اہم شہروں اور ان کی تاریخ، تغیر اور عمرانیات کا مطالعہ اس منصوبے کے تحت کامل ہو گیا ہے اور یوں دو مختلف اور خصیم جملوں میں یہ مقالے شائع کر دیے گئے ہیں۔ مگر یہ سب جاپانی زبان میں ہیں۔

اس طرح جو دوسرا پنج سالہ تحقیقی منصوبہ جاپانی اسکارلوں نے کامل کیا، وہ ۱۹۹۷ء سے ۲۰۰۲ء تک ان کے پیش نظر رہا۔ اس منصوبے کے تحت دنیا سے اسلام کا مطالعہ علاقائی حوالے سے کیا گیا اور اس مطالعے کے ذیل میں مختلف اسلامی ممالک کی تاریخ، معاشرت، سیاست اور شہروں اور خطوط میں رونما ہونے والی اسلامی تحریکات بھی ان میں شامل ہیں۔ چنانچہ ان مطالعات کو

تصوف، شریعت، اسلامی ادارے، اوقاف، فتاویٰ، فرایم، خواتین، تعلیمات، معيشت و سیاست جیسے موضوعات کے تحت آٹھ موضوعاتی جلدیں میں تقسیم کیا گیا اور پھر انھیں شائع کر دیا گیا۔ یہ آٹھ جلدیں یہاں کے نام و محققین کے عالمانہ محققانہ مقالات پر مشتمل ہیں اور یہ آٹھ جلدیں دراصل اپنے اپنے موضوعات کے تحت ایک مستند اور معیاری مآخذ کی حیثیت بھی رکھتی ہیں۔ اس طرح کے چند دیگر منصوبے بھی مطالعات اسلامی کے تعلق سے یہاں مکمل ہوئے ہیں جن میں سے دو کا تعلق اسلامی انسائی کلوپیڈیا کے منصوبوں سے ہے۔ حالیہ چند برسوں میں یہاں وقائع و قفعے سے دو خیم اسلامی انسائی کلوپیڈیا مختلف اداروں اور ناشروں نے شائع کیے ہیں جن میں لکھنے والوں کی اکثریت جاپانی اسکالروں پر مشتمل ہے اور کوئی اہم عنوان یا موضوع ایسا نہیں ہے ان میں تلاش نہ کیا جاسکے۔ یہ دونوں بہت اہتمام اور حسن و سلیقے سے شائع کیے گئے ہیں۔

### انفرادی سطح پر تحقیقی کاوشن

ان تمام منصوبوں اور اجتماعی تحقیقات کے ساتھ ساتھ انفرادی سطح پر بھی تحقیقات کا اپنا اپنا تسلسل ان محققین نے جاری رکھا ہوا ہے۔ ایسی تمام جامعات، جن میں اسلامیات کے شعبے موجود ہیں، ان سے مسلک اساتذہ اور اسکالر اپنے ذاتی کاموں میں مصروف ہیں اور اپنی تحقیقات کو مقالات اور کتابی صورت میں سامنے لاتے رہتے ہیں۔ پھر ان نوجوانوں نے اپنی تحقیقات کو اشاعت سے قبل یعنی ناروں میں پیش کرنے کا بھی ایک متواتر اہتمام کر رکھا ہے اور قریب قریب ہر مہینے کسی جامعہ میں یہ نوجوان باقاعدہ ایک یعنی ناریا جلس مذکورہ میں مل بیٹھتے ہیں اور ایک دو مقالے یا کسی موضوع پر اپنے متاثر مطالعہ یا تحقیقات کو بحث و نظر کے لیے پیش کرتے ہیں۔ کچھ عرصہ قبل راقم الحروف کو اسی سلسلہ یعنی نارکی ایک نشست میں شرکت کے لیے مدعو کیا گیا تھا۔ جس میں دونوں جوانوں یوکوتا تا کیوگو (کیوتولینی و رٹی) اور سویاما نے (اوسا کایونی و رٹی) نے علی الترتیب ”حسن البناء کی مذہبی فکر“ اور ”مولانا مودودی کے تصور اجتہاد“ پر اپنے متاثر مطالعہ پیش کیے جن میں جاپان کے مختلف شہروں اور جامعات کے نوجوان اسکالروں نے شرکت کی اور خوب بحث و مباحثہ کیا۔ راقم کے لیے یہ تجب نیز اور قبل رشک رہا کہ ان نوجوانوں نے ان موضوعات پر اور ان سے متعلقہ موضوعات پر بھر پور مطالعہ کر رکھا تھا اور قدیم و جدید مآخذ سے پوری طرح نہ صرف آشنا تھے

بلکہ ان سے استفادہ بھی کر چکے تھے۔ سویا مانے تو اردو کے پروفیسر ہیں اور اردو خوب بولتے اور لکھتے ہیں، اس لیے انہوں نے مولانا مودودی کی تصانیف کو راست اردو میں پڑھا ہے اور سمجھا بھی ہے۔ اس سے قبل وہ مولانا مودودی پر ایک محققانہ مقالہ احیاءے اسلام اور مولانا مودودی کا دارالاسلام یہاں کے ایک تحقیقی جرنل میں لکھ چکے ہیں اور اس کے علاوہ مولانا کی ایک معروف تصنیف *الجهاد فی السلام* کے ابتدائی باب کا ترجمہ اور اس کے تجزیاتی مطالعے پر مشتمل ایک مقالہ یہاں کے ایک تحقیقی مجلے میں شائع کر چکے ہیں۔

ان سیکی ناروؤں یا مجالسِ مذاکرہ کی بھی ایک خصوصیت یا انفرادیت یہاں دیکھنے میں آئی کہ بالعموم انھیں بھی موضوعاتی رخ دے دیا گیا ہے۔ چنانچہ مشلاً گذشتہ سال جتنے بھی سیکی نارجاپان میں اس نوجوان حلقے نے منعقد کیے ہیں، ان کا موضوع اسلامی فکر کی تشكیل جدید تھا۔ یعنی عہد حاضر میں فکر اسلامی میں جو تبدیلیاں آرہی ہیں ان کا محرك اور ان کی نوعیت کیا ہے؟

### تحقیقی مجلے

ان سیکی ناروؤں اور تحقیقی سرگرمیوں کے ساتھ ساتھ حالیہ چند برسوں میں جاپان میں اسلامی مطالعات کے ٹھمن میں ان تحقیقی مجلوں کا ذکر بھی غیر متعلق نہیں، جو یہاں سے شائع ہوتے ہیں۔ مختلف جامعات یا تحقیقی ادارے جو مجلے شائع کرتے ہیں وہ عالمی سطح کے تحقیقی مجلوں کے معیار کے حامل ہیں اور ان میں عالمانہ تحقیقی مقالات ہی شائع کیے جاتے ہیں۔ ایک عرصہ قبل ایسوی ایشن فار اسلامک اسٹڈیز ان جاپان نامی ادارہ ایک مجلہ *The World of Islam* شائع کرتا رہا ہے، جس کے تقریباً ۵۰ ہفتارے شائع ہو چکے ہیں۔ یہ دنیا سے اسلام اور اسلامی موضوعات پر تحقیقی اور علمی مقالات کے لیے مخصوص تھا۔ اسی نوعیت کا ایک مجلہ *Orient* کے نام سے ٹوکیو سے شائع ہوتا ہے۔ آج کل چونکہ ایک لحاظ سے کیوتونی و رٹی مطالعاتِ شرقیہ اور مطالعاتِ اسلامی میں پیش پیش اور زیادہ سرگرم وفعال ہے اس لیے یہاں تحقیقی اور عملی دونوں سرگرمیاں عروج پر ہیں۔ اس وجہ سے ایک تو متعدد اسکالر کا مجمع یہاں آٹھا ہو گیا ہے اور تحقیقی سرگرمیاں بھی کمال پر ہیں اور تحقیقی مجلے بھی یہاں بڑی آب و تاب سے نکل رہے ہیں۔ ان میں سے ایک مجلہ *Asian And African Area Studies* ہے، جو سال میں ایک مرتبہ شائع ہوتا ہے اور یہ ۲۰۰۱ء سے جاری ہے۔ یہیں

سے دوسرा تحقیقی مجلہ *Journal of Islamic Area Studies* بھی شائع ہو رہا ہے، جس کا اولین شمارہ ۲۰۰۸ء میں شائع ہوا ہے۔ پروفیسر سویا مانے کا مذکورہ مقالہ ”مولانا مودودی کا تصویر اجتہاد، اس کے اولین شمارے میں شائع ہوا ہے۔

این نویعت کے لحاظ سے جاپان میں اسلام اور دنیا سے اسلام کے بارے میں جو تحقیقی اور علمی کام ہوئے ہیں اور جس اتفاق باہمی اور مشترکہ منصوبہ بندی کے ساتھ انعام دیے جا رہے ہیں، یہ ایک مثال ہے جس کی نظر آج خاص طور پر خود اسلامی دنیا میں کہیں نظر نہیں آتی۔ ہماری جامعات اور تحقیقی ادارے اور خاص طور پر وہ ادارے جو مطالعاتِ اسلامی کے لیے وجود میں آئے ہیں، کاش جاپان کی مثال کو سامنے رکھ کر منصوبہ بندی کے تحت ایسے مفید کام انعام دے سکیں، اور جامعات جہاں پر ایج ڈی اور ایم فل کی سطح پر تحقیقی کام ایک تسلسل سے ہو رہے ہیں، اتفاق باہمی اور مشترکہ و اجتماعی تحقیقی منصوبوں کی اہمیت اور افادیت کو سمجھتے ہوئے اس جانب سوچ سکیں۔

---